

COVID-19 ကာကွယ်၊ ထိန်းချုပ်၊ ကုသရေးလုပ်ငန်းများကို ရှေ့တန်းမှ ကြိုးပမ်း
ဆောင်ရွက်သော ကျန်းမာရေးနှင့်အားကစားဝန်ကြီးဌာန၊ ကျန်းမာရေးဝန်ထမ်းများအား
ဂုဏ်ပြုသောအားဖြင့် ပြင်သစ်နိုင်ငံအမျိုးသားနေ့တွင် ဂုဏ်ပြုနေ့လယ်စာတည်ခင်းခြင်း
အခမ်းအနားတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဇူလိုင်လ (၁၄)ရက်

- လက်ရှိ၌ မိမိတို့နိုင်ငံတွင် COVID-19 အား အတိုင်းအတာတစ်ခုအထိ ကာကွယ်ထိန်းချုပ်ထားနိုင်သော်လည်း ပေါ့ဆ၍ မရပါကြောင်း၊
- ထိုသို့ ထိန်းချုပ်ထားနိုင်မှုများသည် Coronavirus Disease 2019 (COVID-19) ကာကွယ်ရေး၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ နိုင်ငံတော်၏အတိုင်ပင်ခံပုဂ္ဂိုလ်၏ ဦးဆောင်မှုဖြင့် မိမိတို့ ကျန်းမာရေးနှင့်အားကစားဝန်ကြီးဌာန၊ နီးနွယ်ဝန်ကြီးဌာနများ၊ အဖွဲ့အစည်းများနှင့် ပြည်သူများ၏ ပူးပေါင်းပါဝင်ဆောင်ရွက်မှုကြောင့်ဖြစ်ပါကြောင်း၊ အထူးသဖြင့် ပြည်သူများ၏ ပူးပေါင်းပါဝင်ဆောင်ရွက်မှုနှင့် စေတနာအလှူရှင်များ၏ပံ့ပိုးမှုသည် အရေးကြီးပါကြောင်း၊
- ပြင်သစ်နိုင်ငံမှ ဝန်ကြီးဌာနသို့ ပံ့ပိုးမှုများအနေဖြင့် - ပြင်သစ်ဖွံ့ဖြိုးရေးအေဂျင်စီ (French Development Agency (AFD)) က အသစ်ဖြစ်ပွားသည့် ကူးစက်ရောဂါများ အန္တရာယ်အကဲဖြတ်ခြင်းစီမံချက် (ECOMORE project) လုပ်ငန်းများကိုလည်းကောင်း၊
- French Development Agency (AFD)၏ ချေးငွေနှင့် ထောက်ပံ့ငွေတို့ဖြင့် Institut Pasteur နှင့် Foundation Merieux တို့က အမျိုးသားကျန်းမာရေးဓာတ်ခွဲခန်းဆိုင်ရာဌာန(ရန်ကုန်)၏ ဇီဝလုံခြုံမှုအဆင့်(၃) ဓာတ်ခွဲခန်းတည်ဆောက်ခြင်း၊ စွမ်းဆောင်ရည်မြှင့်တင်ခြင်း၊ သမိုင်းဝင်အဆောက်အအုံကို ပြင်ဆင်ထိန်းသိမ်းခြင်း အပါအဝင် ဖွံ့ဖြိုးတိုးတက်ရေးစီမံချက်များ၊ ပြည်သူ့ကျန်းမာရေးဓာတ်ခွဲခန်းဆိုင်ရာဌာန(မန္တလေး)၏ အဆောက်အအုံပိုင်းဆိုင်ရာဖွံ့ဖြိုးတိုးတက်မှုနှင့် စွမ်းဆောင်ရည်မြှင့်တင်မှု လုပ်ငန်းများကိုလည်းကောင်း၊
- Institut Pasteur က လတ်တလောပြင်းထန်အသက်ရှူလမ်းကြောင်းဆိုင်ရာရောဂါများ ဓာတ်ခွဲစမ်းသပ်မှုဖြင့် ရောဂါစောင့်ကြပ်ကြည့်ရှုခြင်းလုပ်ငန်းများကိုလည်းကောင်း၊

- Foundation Merieux က အမျိုးသားကျန်းမာရေးဓာတ်ခွဲမှုဆိုင်ရာဌာန(ရန်ကုန်)နှင့် ပြည်သူ့ကျန်းမာရေးဓာတ်ခွဲမှုဆိုင်ရာဌာန(မန္တလေး)တို့တွင် ခုခံအားကျဆင်းမှုရောဂါပိုး (HIV) ကောင်ရေစစ်ဆေးမှုစီမံချက်ကိုလည်းကောင်း ပံ့ပိုးဆောင်ရွက်ပေးလျက်ရှိပါကြောင်း၊
- မိမိတို့ကျန်းမာရေးနှင့်အားကစားဝန်ကြီးဌာန၏ အဆင့်ဆင့်သော ဝန်ထမ်းများသည် (၂၀၂၀) ပြည့်နှစ်၊ ဇန်နဝါရီလ (၅)ရက်နေ့မှစ၍ COVID-19 ကာကွယ်၊ ထိန်းချုပ်၊ ကုသရေးဆိုင်ရာ လုပ်ငန်းနည်းဗျူဟာ၊ လုပ်ငန်းလမ်းညွှန်နှင့် လုပ်ထုံးလုပ်နည်းများ ရေးဆွဲချမှတ်ခြင်း၊ ရောဂါစောင့်ကြပ်ကြည့်ရှုခြင်း၊ သံသယ/စောင့်ကြည့်လက္ခဏာရှိသူများရှာဖွေခြင်း၊ ဓာတ်ခွဲစစ်ဆေးခြင်း၊ အသွားအလာကန့်သတ်ခြင်း၊ ကျန်းမာရေးအသိပညာပေးနှိုးဆော်ခြင်း၊ သတင်းအချက်အလက်များထုတ်ပြန်ခြင်း၊ ဓာတ်ခွဲအတည်ပြုလူနာများအား သီးခြားထားရှိကုသမှုပေးခြင်း စသည့်လုပ်ငန်းများအား ကြိုးပမ်းဆောင်ရွက်လျက်ရှိပါကြောင်း၊
- ထိုသို့ကြိုးပမ်းဆောင်ရွက်နေသည့် ဗဟို၊ တိုင်းဒေသကြီး/ပြည်နယ်၊ ခရိုင်၊ မြို့နယ်၊ ကျေးလက်ကျန်းမာရေးဌာန/ဌာနခွဲ အားလုံးတို့မှ ဝန်ထမ်းများအားလုံးအား ဤကဲ့သို့ ပြင်သစ်နိုင်ငံအမျိုးသားနေ့တွင် အသိအမှတ်ပြုဂုဏ်ပြုသည့်အတွက် ကျေးဇူးတင်ရှိပါကြောင်း၊
- မြန်မာနိုင်ငံနှင့် ပြင်သစ်နိုင်ငံ နှစ်နိုင်ငံအကြားချစ်ကြည်ရင်းနှီးမှု ပိုမိုခိုင်မာအားကောင်းစွာဖြင့် ကျန်းမာရေးကဏ္ဍတွင် ဆက်လက်၍ ပူးပေါင်းလက်တွဲဆောင်ရွက်သွားမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- မြန်မာနိုင်ငံဆိုင်ရာ ပြင်သစ်နိုင်ငံသံအမတ်ကြီး H.E. Mr. Christian Lechervy
- Head of French Development Agency (AFD) Mrs. Marie Cecile Thirion
- ကျန်းမာရေးနှင့်အားကစားဝန်ကြီးဌာနမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)